

## गेल इंडिया लि. ने आईसीएआई अवार्ड्स का गोल्ड शील्ड जीता

नई दिल्ली। गेल (इंडिया) लिमिटेड ने 31 मार्च 2021 को समाप्त वर्ष 2020-21 की

वार्षिक रिपोर्ट और वित्तीय विवरण की रिपोर्टिंग में उत्कृष्टता के लिए इंस्टीट्यूट ऑफ चार्टर्ड अकाउंटेंट्स ऑफ इंडिया (आईसीएआई)

अवार्ड्स का गोल्ड शील्ड जीता है।

यहां बुधवार को आयोजित समारोह में गेल के निदेशक (वित्त) आरके

जैन को केंद्रीय विज्ञान एवं प्रौद्योगिकी मंत्रालय में राज्य मंत्री (स्वतंत्र प्रभार) डॉ. जितेंद्र सिंह ने यह पुरस्कार प्रदान किया।





## टावर ध्वस्त करने के लिए गेल से भी मिली एनओसी

नोएडा। सुपरटेक एमरॉलड कोर्ट सोसाइटी में बने अवैध टावर ध्वस्त करने के लिए शुक्रवार को गेल से भी एनओसी मिल गई। अब सिर्फ एक्सप्लोजिव एक्ट के अंतर्गत विस्फोटक सामग्री के लिए पुलिस से एनओसी आनी बाकी है। अवैध टावर ध्वस्त करने को लेकर शुक्रवार को नोएडा प्राधिकरण में अधिकारियों ने बैठक की। इस दौरान अब तक हुई प्रक्रिया की समीक्षा की। बैठक में अधिकारियों ने बताया कि टावरों को ध्वस्त करने के लिए दो विभागों से एनओसी मिलना बाकी रह गया था। शुक्रवार को गेल से अस्थायी एनओसी मिल गई है। फाइनल एनओसी बाद में आएगी। प्राधिकरण अधिकारियों ने बताया कि एक्सप्लोजिव एक्ट के अंतर्गत विस्फोटक सामग्री के क्रय, भंडारण तथा ट्रांसपोर्टेशन आदि की अनुमति पुलिस विभाग द्वारा प्रदान की जाती है।